

**പതിനാലാം കേരള നിയമസഭ
പതിനൊന്നാം സമ്മേളനം**


നക്ഷത്രചിഹ്നമിടാത്ത ചോദ്യം നം.291

04.06.2018 ൽ മറുപടിക്ക്

ആർദ്രം പദ്ധതി നടത്തിപ്പിനായി ചെലവഴിച്ച തുക

<p align="center"><u>ചോദ്യം</u></p> <p align="center">ശ്രീ.കെ.സുരേഷ് കുറുപ്പ്</p>	<p align="center"><u>ഉത്തരം</u></p> <p align="center">ശ്രീമതി. കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വകുപ്പ് മന്ത്രി)</p>
<p>(എ) ആർദ്രം പദ്ധതി നടത്തിപ്പിനായി നാളിതുവരെ ഈ സർക്കാർ എത്ര തുക ചെലവഴിച്ചുവെന്ന് വിശദമാക്കാമോ;</p>	<p>(എ) പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി മാറ്റുന്നതിലേയ്ക്കായി 2017-18 കാലയളവിൽ 23 കോടി രൂപയും ലാബ് സജ്ജമാക്കുന്നതിനായി ലാബുപകരണങ്ങൾ വാങ്ങുന്നതിലേയ്ക്കായി 5 കോടി രൂപയും അനുവദിച്ചിട്ടുണ്ട്. അടിസ്ഥാന സൗകര്യ വികസനത്തിനായി 23 കോടി രൂപ നാഷണൽ ഹെൽത്ത് മിഷൻ തുടർനടപടികൾക്കായി നൽകിയിട്ടുണ്ട്. ലബോറട്ടറി സജ്ജീകരിക്കുന്നതിനായി 5 കോടി രൂപ കേരള മെഡിക്കൽ സർവ്വീസസ് കോർപ്പറേഷൻ ലിമിറ്റഡിന് നൽകിയിട്ടുണ്ട്. അതനുസരിച്ചുള്ള ലബോറട്ടറി ഉപകരണങ്ങൾ കെ.എം.എസ്.സി.എൽ. ലഭ്യമാക്കി വരുന്നുണ്ട്. ഇതുകൂടാതെ കുടുംബാരോഗ്യ കേന്ദ്രങ്ങളിലേയ്ക്കുള്ള 4,845 കോടി (നാലുകോടി എൺപത്തിനാല് ലക്ഷത്തി അൻപതിനായിരം രൂപ മാത്രം) രൂപയുടെ അധിക ആശുപത്രി ഉപകരണങ്ങൾ കേരള മെഡിക്കൽ സർവ്വീസസ് കോർപ്പറേഷൻ വഴി വാങ്ങി നൽകിയിട്ടുണ്ട്. 2018-19 കാലയളവിലേയ്ക്കായി കുടുംബാരോഗ്യ കേന്ദ്രമാക്കി മാറ്റുന്നതിന് സംസ്ഥാന ആരോഗ്യ വകുപ്പിന്റെ പ്ലാൻ ഫണ്ടിൽ നിന്ന് 28.55 കോടി രൂപയും ലാബ് സജ്ജമാക്കുന്നതിന് 8 കോടി രൂപയും വകയിരുത്തിയിട്ടുണ്ട്. ഇതിനുള്ള പ്രപ്പോസലുകൾ തയ്യാറാക്കി വരുന്നു.</p> <p>സ.ഉ.(ആർ.ടി.)നം.3342/2017/ആ.ക.വ തീരുമാനം 21.11.2017 അനുസരിച്ച് രോഗീസൗഹൃദ ആശുപത്രികളുടെ നിർമ്മാണത്തിനായി 2475.05 ലക്ഷം രൂപയ്ക്ക് ഭരണാനുമതി നൽകുകയും ബഡ്ജറ്റിൽ ലഭ്യമായ 1500 ലക്ഷം രൂപ നാഷണൽ ഹെൽത്ത് മിഷൻ കൈമാറുകയും ചെയ്തു.</p> <p>05.10.2017 ലെ സ.ഉ. (ആർ.ടി.)നം.2732/2017/ആ.ക.വ അനുസരിച്ച് ജില്ലാ താലൂക്ക് തല ആശുപത്രികളുടെ, സൂപ്പർ സ്പെഷ്യാലിറ്റി വകുപ്പുകളുടെ വികസനത്തിനായി 1500 ലക്ഷം രൂപ അനുവദിക്കുകയും ആധുനിക ആശുപത്രി</p>

		<p>ഉപകരണങ്ങൾ ലഭിക്കാനായി കേരള മെഡിക്കൽ സർവ്വീസസ് കോർപ്പറേഷന് കൈമാറിയിട്ടുണ്ട്.</p> <p>05.10.2017 ലെ സ.ഉ. (ആർ.ടി.)നം.2731/2017/ആ.ക.വ. അനുസരിച്ച് ജനറൽ ആശുപത്രി/ജില്ലാ ആശുപത്രി എന്നിവയുടെ സൂപ്പർ സ്പെഷ്യാലിറ്റി വിഭാഗങ്ങളുടെ നിർമ്മാണ പ്രവർത്തനങ്ങൾക്കായി 505 ലക്ഷം രൂപയ്ക്ക് ഭരണാനുമതി നൽകുകയും ഫണ്ട് പി.ഡബ്ല്യു.ഡി.-ക്ക് കൈമാറുകയും ചെയ്തിട്ടുണ്ട്. വിവിധ വിഭാഗം ആശുപത്രികളിലേയ്ക്കുള്ള ആശുപത്രി ഉപകരണങ്ങൾ ആരോഗ്യ വകുപ്പിന്റെ പ്ലാൻ ഫണ്ട് വഴി വാങ്ങി ലഭ്യമാക്കി വരുന്നുണ്ട്. ആശുപത്രികളുടെ കെട്ടിട നിർമ്മാണ പ്രവർത്തനങ്ങൾ പ്ലാൻ ഫണ്ട്, നബാർഡ്, കിഫ്ബി, എം.പി./എം.എൽ.എ-മാരുടെ പ്രാദേശിക വികസന ഫണ്ട് എന്നിവ വഴിയും നടന്നു വരുന്നുണ്ട്.</p>
(ബി)	<p>ഈ പദ്ധതിയ്ക്കായി എത്ര പുതിയ തസ്തികകൾ സൃഷ്ടിച്ചുവെന്ന് വ്യക്തമാക്കാമോ ;</p>	<p>(ബി) ആർദ്രം പദ്ധതിയുടെ ഭാഗമായി തെരഞ്ഞെടുത്ത ആശുപത്രികളിൽ മെച്ചപ്പെട്ട ചികിത്സ ലഭ്യമാക്കുന്നതിനായി മൊത്തം 1721 വിവിധ തസ്തികകൾ സൃഷ്ടിച്ചിട്ടുണ്ട്.</p>
(സി)	<p>ഈ പദ്ധതിയുടെ കീഴിൽ എത്ര പുതിയ ഡയാലിസിസ് യൂണിറ്റുകൾ ആരംഭിച്ചുവെന്ന് വിശദമാക്കാമോ?</p>	<p>(സി) ആർദ്രം മിഷൻ ഒരു ജില്ലയിൽ ഒരു ജില്ലാതല ആശുപത്രിയും ഒരു റവന്യൂ താലൂക്കിൽ ഒരു താലൂക്ക്തല ആശുപത്രിയും നിശ്ചിത സൗകര്യങ്ങളോടെ വികസിപ്പിക്കാൻ ലക്ഷ്യമിടുന്നു. ഡയാലിസിസ് യൂണിറ്റുകൾ അടക്കമുള്ള സൗകര്യങ്ങൾ ഇതിന്റെ ഭാഗമായി വികസിപ്പിച്ച് വരികയാണ്. ആരോഗ്യ വകുപ്പിൽ നിലവിൽ പ്രവർത്തിച്ചു വരുന്ന 43 ഡയാലിസിസ് യൂണിറ്റുകൾക്കു പുറമെ കിഫ്ബിയിൽ ഉൾപ്പെടുത്തി 44 ഡയാലിസിസ് യൂണിറ്റുകൾ കൂടി പ്രവർത്തന സജ്ജമാക്കാനുള്ള നടപടികൾ പുരോഗമിക്കുകയാണ്.</p>


 സെക്ഷൻ ഓഫീസർ